

सुनील कुमार, आई.ए.एस.
SUNIL KUMAR, IAS



सचिव
भारत सरकार
पंचायती राज मंत्रालय
SECRETARY
GOVERNMENT OF INDIA
MINISTRY OF PANCHAYATI RAJ



अपील

प्रिय साथियो,

हिंदी दिवस के शुभ अवसर पर आप सबको मेरी हार्दिक शुभकामनाएं।

जैसा कि आपको विदित है, दिनांक 14 सितम्बर, 1949 को देश की संविधान सभा ने सर्वसम्मति से यह निर्णय लिया था कि स्वतंत्र भारत की राजभाषा हिंदी होगी। इस महत्वपूर्ण एवं ऐतिहासिक निर्णय की स्मृति में हम प्रति वर्ष 14 सितम्बर को 'हिंदी दिवस' के रूप में मनाते आ रहे हैं। इस वर्ष कोविड-19 को देखते हुए पंचायती राज मंत्रालय में दिनांक 14 से 21 सितंबर, 2020 तक हिंदी सप्ताह का आयोजन किया जा रहा है।

पंचायती राज मंत्रालय में हिंदी में अधिक से अधिक कार्य करने का प्रयास भी किया जा रहा है और इसके लिए अधिकारियों एवं कर्मचारियों को हिंदी भाषा तथा टंकण आदि का प्रशिक्षण भी प्रदान करवाया गया है ताकि सभी अधिकारी एवं कर्मचारी अपना शत प्रतिशत कार्य हिंदी में ही करें।

मैं आपको बताना चाहूंगा कि इसी वर्ष जनवरी में संसदीय राजभाषा समिति द्वारा पंचायती राज मंत्रालय का राजभाषायी निरीक्षण किया गया जिसमें माननीय सदस्यों ने 'क' क्षेत्र में होने के कारण मंत्रालय के सभी अधिकारियों एवं कर्मचारियों द्वारा सरकारी कार्य शत-प्रतिशत हिंदी में ही करने संबंधी संवैधानिक दायित्व की बात कही है। राजभाषा हिंदी में कार्य करना हम सभी का संवैधानिक दायित्व है। मैं स्वयं अपना अधिकांश सरकारी कार्य हिंदी में ही करता हूँ और इस अवसर पर आप सब भी शपथ लें कि आप अपने संवैधानिक दायित्व का निर्वहन करेंगे और अपना शत प्रतिशत कार्य हिंदी में ही करेंगे और राजभाषा के विकास एवं इसकी उत्तरोत्तर वृद्धि में अपना बहुमूल्य योगदान देंगे।

मैं, 'हिंदी दिवस' के इस अवसर पर पंचायती राज मंत्रालय के सभी अधिकारियों एवं कर्मचारियों से अपील करता हूँ कि आप सभी अपना शत प्रतिशत सरकारी कार्य हिंदी में ही करें और गृह मंत्रालय द्वारा जारी मानक प्रचालन प्रक्रिया (एस ओ पी) का पालन करते हुए हिंदी सप्ताह में बढ़-चढ़ कर भाग लें और हिंदी सप्ताह को सफल बनाएं।

शुभकामनाओं सहित,


(सुनील कुमार)